



USAID | MACEDONIA
FROM THE AMERICAN PEOPLE



FOR IMMEDIATE RELEASE

30 април, 2008

Канц.за комуникации

+389 (0)2 308-0446

Мобилен: +389 (0)70 367 547

Имејл: bvelickovska@usaid.gov

PRESS RELEASE

22.000 долари од УСАИД за реновирање на основното училиште “Мирче Ацев” во Општината Ѓорче Петров

Американскиот народ, преку Проектот за основно образование на УСАИД (ПЕП), инвестираат 3 милиони долари во реновирање на училиштата низ Македонија. Училиштето “Мирче Ацев” во Ѓорче Петров е еден од корисниците на оваа помош. На 30 април, Шефот на канцеларијата на САД за јавни работи Рајан Роуландс и градоначалникот на Општина Ѓорче Петров Сокол Митревски, заедно наставниците и учениците на училиштето го одбележаа успешното инсталирање на новите прозори кои штедат енергија.

“Децата се нашата иднина, и најдобрите подароци кои можеме да им ги подариме се доброто образование, и чиста и здрава средина. Овој проект ги има за цел овие две работи.” рече шефот на Канцеларијата за јавни работи на САД Рајан Роуландс.

“Нашите ученици сега ја имаат работната средина која ја заслужуваат. Како и многу пати пред ова, не би можеле да го замислиме реализирањето на овој проект без поддршката на американскиот народ и УСАИД, кои инвестираат во најосновните потреби на општеството,” рече Градоначалникот Митревски.

Реновирањето, како една од компонентите на Проектот за основно образование на УСАИД (ПЕП) го поддржува создавањето на подобри услови за учење и децентрализацијата на училишните објекти во локалната власт. Проектот исто така работи на зголемување на пристапот и користењето на информатичката технологија и на подобрување на квалитетот на наставата по математика и природни науки во основните училишта во Македонија.

БЕЛЕШКА ДО УРЕДНИЦИТЕ:

Американскиот народ преку УСАИД, од 1993 година има инвестирано околу 500 милиони долари во Република Македонија. УСАИД имплементира проекти кои создаваат работни места, ја намалуваат корупцијата и ги подготвуваат македонските ученици за пазарот на трудот. Овие иницијативи го подобруваат квалитетот на живеење и ја поддржуваат транзицијата на Македонија кон стабилна и просперитетна демократија. УСАИД обезбедува економска и хуманитарна помош во повеќе од 100 земји. За повеќе информации ве молиме посетете ја веб страната: <http://macedonia.usaid.gov>.

